

श्रीअमरचन्द्रसूरिविरचित

# बालभारतम्

THE  
BĀLABHĀRATA




**NAG PUBLISHERS**

11A/U.A. JAWAHAR NAGAR,  
DELHI-7 (INDIA)

श्रीमदमरचन्द्रसूरिविरचितं  
**बालभारतम्**  
**THE BĀLABHĀRATA**

Edited by  
Pandita Shiva Datta  
and  
Kashinath Panduranga Paras



**नाग प्रकाशक**

**११ए/यू.ए. जवाहर नगर, दिल्ली-११०००७**



## भूमिका ।

अयं हि वालभारतमहाकाव्यकर्ता श्रीमदमरचन्द्रः कस्मिन्काले कतमं भूमिमण्डलं मण्डयामासेति श्रीमांसायां जैनराजशेखरसूरिणा १३४८ ख्रिस्ताब्दे विरचिते प्रबन्धकोषे “अणहिलुपत्तनासत्रं वाघटं नाम महास्थानमास्ते चतुरशीतिमहास्थानानामन्यतमत्(म) । तत्र परपुरप्रवेशविद्यासंपन्नश्रीजीवदेवसूरिसंताने श्रीजिनदत्तसूरयो जगर्जुः । तेषां शिष्योऽमरो नाम प्रज्ञालक्ष्मणः । स श्रीजिनदत्तसूरिभक्तात्कविराजादमरसिंहात्सिद्धसारस्वतं मन्त्रमग्रहीत् । तद्वच्चमहाभक्तस्य विवेकनिधेः कौष्टागारिकस्य पद्मस्य विशालतमे सदनैकदेशे विजने एकविंशत्या वाग्लै(सै)निद्राजयास(श)नजयकषायजयादिदत्तावधानस्तं मन्त्रमजपत् । विस्तरेण होमं च चक्रे । एकविंशतितम्यां रात्रौ मध्यप्राप्तायां नभस्युदिताचन्द्रबिम्बानिर्गत्य स्वरूपेणागत्यामरं भारती करकमण्डलुजलमपीप्यत्, वरं च प्रादात्—‘सिद्धकविर्भव, निःशेषनरपतिपूजागौरवितश्रैधि’ इति । वरं दत्त्वा गता भगवती । जातः कविपतिरमरः । रचिता काव्यकल्पलता नाम कविशिक्षा, छन्दोरत्नावली, मुक्तावली च । कलाकलापाख्यं च शास्त्रं निबद्धम्, वालभारतं च । वालभारते च प्रभातवर्णने—

‘दधिमथनविलोललोलदृग्देणिदम्भा-

दयमदयमनङ्गो विश्वविश्वैकजेता ।

भवपरिभवकोपत्यक्तवाणः कृपाण-

श्रममिव दिवसादौ व्यक्तशक्तिर्व्यनक्ति ॥’

(आदिपर्व-स० ११ श्लो० ६)

इत्यत्र वेण्याः कृपाणत्वेन वर्णनात् ‘वेणीकृपाणोऽमरः’ इति विरुदं कविचन्द्रालम्बम्, दीपिकाकालिदासवत् घण्टामाघवच्च । कवित्वप्रसिद्धेश्च महाराष्ट्रादिनेन्द्राणां पूजा उपतस्थिरे । तदा वीसलदेवो राजा मुर्जराधिपतिर्धवलकके राज्यं प्रशास्ति । तेनामरकवेर्गुणग्रामः श्रुतः । ठकुरं वइजलं(?) प्रधानं प्रेष्य प्रातराहूतः कवीन्द्रः । आसनादिप्रतिपत्तिः कृता । सभा महती । अमरेण पठितम्—

‘वीक्ष्यैतद्भुजविक्रमक्रमचमत्कारं निकारं मयि

प्रेम्णो नूनमियं करिष्यति गुणग्रामैकगृह्याशया ।

१. ‘वाघटनाम्नि’ इति वालभारतपाठः. २. ‘पुरं शरीरे’ इति हैमः. ३. संतानवर्णनं चरमसर्गे. ४. तथा च हस्मीरमहाकाव्ये वर्णितम्—‘वाणीनामधिदेवता स्वयमसौ ध्याता कुमारी ततः प्रायो ब्रह्मवतां स्फुरन्ति सरसा वाचां विलासा ध्रुवम् । कुक्कोकः सुकृती जितेन्द्रियचयो हर्षः स वात्स्यायनो ब्रह्मज्ञप्रवरो महाव्रतधरो वेणीकृपाणोऽमरः ॥’ इति.

# काव्यमाला ।

महाकविश्रीमदमरचन्द्रसूरिप्रणीतं

बालभारतम् ।

आदिपर्व ।

प्रथमः सर्गः ।

सतां परब्रह्मविलोकमार्गमपङ्किलं दूरितकण्ठकं यः ।  
श्रीभारत ब्रह्म ततान शाब्दं स श्रेयसे सत्यवतीसुतोऽस्तु ॥ १ ॥  
शश्वत्प्रभावैर्भुवनं पुनाते बद्धू यदीयाविव पुष्पवन्तौ ।  
जनः समस्तोऽप्ययमस्तु तस्मिन्महोमये ब्रह्मणि लीनचित्तः ॥ २ ॥  
अयं पयोधिप्रभवः प्रभावी प्रभाविनिद्रेण सुधारसेन ।  
सैदाभिषेकं जगतां विधत्ते विधुर्वपुष्मानिव पुण्यराशिः ॥ ३ ॥  
किरन्सुधां यो वसुधान्तराले महामहा हन्तितमां तमांसि ।  
हुताशतीत्रः किमनेन साम्यं समं समायातु सहस्ररश्मिः ॥ ४ ॥  
अवाप कीर्तिं त्रिजगज्जयीति ध्रुवामनङ्गः कुसुमायुधोऽपि ।  
स येन सरुया जयसुन्दरेण कंदर्पजिन्मौलिमिलत्पदेन ॥ ५ ॥  
स्वयं स्वयंभूभुवनस्रवन्तीस्रोतःपवित्रेऽपि निजोत्तमाङ्गे ।  
अधारि बालेऽपि कुतोऽपि हेतोर्महेश्वरेणापि निरन्तरं यः ॥ ६ ॥  
तस्य प्रिया कामशरत्रणैकसंरोहिणी क्षिद्यति रोहिणीति ।  
ध्यायन्त्यदास्यं किल तन्मयेन ध्यानेन तद्रूपमवाप सोऽपि ॥ ७ ॥  
तन्नन्दनस्तन्मिथुनानुरूपरूपोऽस्ति चिद्रूपतया बुधारुह्यः ।  
यद्योगभाजं न विधुंतुदोऽपि विधुं तुदत्युग्रविरोधबोधः ॥ ८ ॥

१. 'प्रभावौ' ग. २. बालकौ. ३. सूर्याचन्द्रमसौ. ४. 'प्रभावि' क. ५. 'महाभि-  
षेकं' ग. ६. 'जनसुन्दरेण' क. ७. 'स्वयंभूर्भुवन' ग. ८. 'सिध्यति' क.



सेवे नृपश्रियं नैव सत्योऽयं समयो मम ।  
 इति सत्यव्रतेनोक्ते पुनर्दाशपतिर्जगौ ॥ ७६ ॥  
 कथंचित्पितृभक्त्या त्वं भविता न प्रियः श्रियः ।  
 क्रुद्धास्तु केन रुध्यन्ते गजा इव तवाङ्गजाः ॥ ७७ ॥  
 ततः शान्तनवः स्माह साहसी दाशवासवम् ।  
 आजन्मापि समाचर्य ब्रह्मचर्यं मया व्रतम् ॥ ७८ ॥  
 इत्युक्ते तेन गगनाद्वीर्वाणाः पुष्पवर्षिणः ।  
 अहो भीष्मप्रतिज्ञोऽयमिति भीष्मममुं जगुः ॥ ७९ ॥  
 तं तां दाशपतिप्रत्तां स नृपाय मुदार्पयत् ।  
 भीष्मः पित्राप्ययं स्वेच्छाहृतमृत्युवरः कृतः ॥ ८० ॥  
 उदूढया तथा राजा रराज गुणनद्धया ।  
 सदा हृदयवर्तिन्या पङ्कजिन्येव पल्वलः ॥ ८१ ॥  
 सेवमानः स तां क्षमापः क्रमात्पुत्रावजीजनत् ।  
 तपःश्रियं श्रयन्साधुर्यशोधर्माविवोज्ज्वलौ ॥ ८२ ॥  
 आद्यश्चित्राङ्गदोऽन्यस्तु विचित्रवीर्यं इत्यपि ।  
 स गाङ्गेयेन ताम्भ्यां च राजाप्यासीन्नयीतनुः ॥ ८३ ॥  
 भूपे रूपेण साफल्यं सृजत्यनिमिषीदृशाम् ।  
 प्रभूश्चित्राङ्गदो भीष्माभिषिक्तो रिपुभीषणः ॥ ८४ ॥  
 येन निष्ठापितस्तीव्रैः प्रतापै रिपुसागरः ।  
 अपार इव संसारस्तपोभारैस्तपस्विना ॥ ८५ ॥  
 चित्राङ्गदो मदोत्सेकाद्भीष्ममन्त्रावमानकृत् ।  
 चक्रे चित्राङ्गदारुणेन गन्धर्वेण महारणम् ॥ ८६ ॥  
 नाम साम्यक्रुधेवाय गन्धर्वेण स मायया ।  
 हतो हिरण्मयी तीरे वीरो वर्षत्रयीयुधा ॥ ८७ ॥  
 अथ भागीरथीसूनुश्चक्रे भूचक्रभूषणम् ।  
 विचित्रवीर्यनामानं शत्रुशाखिद्विपं नृपम् ॥ ८८ ॥



## ALL MAHAPURANAS

Text with Shioka Index & Introduction

<b>Agni Mahapurana</b> 664 pp	400.00	<b>Vishnudharmottara Maha- purana</b> 1246 pp	900.00
<b>Bhagavata Mahapurana—</b> 4 vols 2304 pp	Set 1000.00	<b>Vishnu Mahapurana—</b> with two commentaries 608 pp	400.00
<b>Bhavishya Mahapurana—</b> 3 vols 1400 pp	Set 900.00	<b>Kalki Purana</b> 316 pp	120.00
<b>Brahma Mahapurana</b> 728 pp	450.00	<b>Vasuki Purana</b> 260 pp	100.00
<b>Devi Bhagavata Mahapurana</b> 1154 pp	800.00	<b>Saura Purana</b> 290 pp	100.00
<b>Garuda Mahapurana</b> 668 pp	400.00	<b>Narsimha Purana</b> 380 pp	100.00
<b>Harivansha Purana—2 vols</b> 1802 pp <sup>1</sup>	Set 900.00	<b>Ekamra Purana</b> 490 pp	100.00
<b>Kurma Mahapurana</b> 298 pp	250.00	<b>Ashtadasha Purana Darpana</b> Contents of 18 Puranas pp 432	180.00
<b>Linga Mahapurana</b> 774 pp	400.00	<b>PURANAS WITH TEXT, TRANS. &amp; NOTES IN ENGLISH VERSEWISE</b>	
<b>Markandeya Mahapurana</b> 828 pp	450.00	<b>Vishnu Purana—</b> H.H. Wilson 1065 pp 2 vols	Set 400.00
<b>Narada Mahapurana</b> 232 pp	600.00	<b>Matsya Purana—</b> N.S. Singh 1252 pp 2 vols	400.00
<b>Padma Mahapurana—4 vols</b> 2381 pp	Set 1500.00	<b>Narasimha Purana—Dr.S. Jena</b> 1100 pp	400.00
<b>Shiva Mahapurana— 2 vols</b> 504 pp	Set 750.00	<b>Kalika Purana—</b> Prof. Biswanarayan Shastri 3 Vol Set	900.00
<b>Shiva Purana (Small Type)</b> 412 pp	250.00		
<b>Skanda Mahapurana—8 vols</b> 5600 pp	Set 3500.00		
<b>Skanda Mahapurana—3 vols</b> (Small) 1452 pp	1000.00		
<b>Vamana Mahapurana</b> 472 pp	300.00		
<b>Vayu Mahapurana</b> 540 pp	350.00		